

መርሆ



ግንቦት 2014

5ይ ዓመት ሕታም ቁ.10

ብሓልዮት ቤት ጽሕፈት ዜናን ባህልን
ሰው-ራዊ ደሞክራሲያዊ ግንባር ኤርትራ /ሰደግኤ/ ዝዳሎ ዕላዊ ልሳን

መርሆ

ብላጠብን ምስልን ንክልተ፡ ኣብ ኣደ ኣገዳሲ ኩነት ዝጣመሩ ተርእዮታት ብማዕረ ዝውክል፡ ግንታ ትርጉም ዘለዎ ኣምር ወይ ቃልዮ።

ካብ ድቅድቕ ጸላም፣ ካብ ዓሚቕ ባዓቲ ወይውን ካብ መሪር መግዛእታዊ ኣርዑት ኣራ ንምውጻእ ዘገልግል፡ መዋጽኦ ወይውን ባብ ራህዋ ክህሉ ግድንዮ። እዚ ባብዚ ካብ ጭንቅን ሕሰምን ዘናግፍ መስተርሆ ናይቲ ኣደራሳ ብምጅኑ፡ እቲ ባብ መርሆዮ።

ናብቲ ክትበጽሖ እትበህጎ መስተርሆ-ባብ፣ ጫፍ ዓወት ንምብጻሕ፡ ንጊዚያዊ ግድላት ካብ እምኒ-ዓረ ብዝተረረ ጽንዓት፣ ውፋይነትን ቅሩብነትን ምብልሓት ዝሓትትዮ። ምንጩ ናይዚ ተኣምራታዊ ኣይሉ፡ ብንጹር ራእይን እስትራቴጂን ዝግራሕ ቅኑዕ መስመር ምዕታር ድማ የድሊ። እዚ ቅኑዕ መስመርዚ መንገዲ ዓወትዮ። ነዚ መንገዲ ዓወት ዝቕልስ ከኣ መርሆዮ።

መርሆ ዕላዊት ልሳን ሰው-ራዊ ደሞክራሲያዊ ግንባር ኤርትራ(ሰደግኤ) ኮይና፡ ከም ውድብ ንዝተበገሰናሉ ህዝባዊ ደሞክራሲያዊ ቃልስና ንምዕዋት፡ ውድባዊ ፖለቲካዊ ኣማራጺታትና እትእምት፡ መንገዲ ሓቀኛ ዓወት ብምምራሕ፡ ብመንፈስን ተልእኾን ነቲ ዝተሰመዩትሉ ዓሚቕ ትርጉምን ረዚን ዕላማን ብብቕዓት ንምፍጻም፡ ኣብ መስርዕ ጸረ-ፋሽስታዊ ስርዓት ኢሳይያስ ኣብ ዝካየድ ህዝባዊ መኸተ፡ ናይ ቃልሲ ግቡኣ ንክተበርክት ዝተሰለፈት፡ ዳግም መርሆ ህዝባዊ ደሞክራሲያዊ ዕላማታትና ኮይና ከተገልግል፡ ቃለ-መሓላ ዝኣተወት ልሳንናዮ።

ቤት ጽሕፈት ዜናን ባህልን
ሰው-ራዊ ደሞክራሲያዊ ግንባር ኤርትራ ሰደግኤ

Website: - www.merho.net

E-mail:- webmaster@merho.net or admin@merho.net

ቺቶ ሕዝብ

፫ ርእሰ-ግንቀጽ

ሰዓት ሕላፍ ከይላኸለ፡.....!!2

፫ ሰፊሕን ንቕሕን ተሳትፎ አባላት ፖሎቲካዊ ውድባት፡ ዝሓትት እዋናዊ

ዕማም!!.....3

፫ መንእሰይ ኤርትራ፡ ዕቕር መድረኻዊ ጸጋታቱን ዝጽበዮ ረዚን ሓላፍነትን

.....5

፫ ግምዲ ደብዳቤታት

ጽቡቕ

ብሰራት!!.....8

ርእሰ-ግንቀጽ

ሰዓት ሕላፍ ከይአኸለ፡ ወርቃዊ ዕድላትና ጸንቂኞችና ንጥቀመሉ ግዜ ሎሚ'ዩ!!

ህዝብን ሃገርን ኤርትራ አብ ትሕቲ ፋሽስታዊ ስርዓት ኢሳይያስ/ሀግደፍ ንሓደጋ ብርሰትን ምብትታን ተቃሊዖም፡ ናይ “ርድኡና” አውያት ጸውዒቶም ልዕሊ ኩሉ ጫውጫውታ በሪኽኩ ክድህ ካብ ዝጅምር ዓመታት ከም ዋዛ ሓሊፉ። አብ ትሕቲ ምሕረት አልቦ ፋሽስታዊ ስርዓት ኢሳይያስ/ሀግደፍ፡ 23 ዓመታት መመላእታ፡ መለሳ ዘይብሉ ኩናት፣ ስደት፣ ማእሰርቲ፣ ጥሜት፣ ድንቁርና... ኤርትራዊ ሕላግት ኮይኑ ቀጸሉ። አብ ነፍሲ-ወከፍ ካልኢት ህዝብታት ኤርትራ ዝሓልፍዎ ዘለዉ መሪር ህይወትን ምእንትኡ ዝኸፍልዎ ዘለዉ ዋጋን፡ ንሕቶ ህልውንኦም ናብ ሓደጋ እናገማገመ፡ ከም ህዝብን ሃገርን ክሳብ ሕጂ ክቐጽሉ ንዝኸኣሎም ኤርትራዊ ኒሑምን ተስፍኦምን እናተፈታተነ፡ አብ መሰርሕ ነጻነታዊ ተጋድሎና ብኸቡር መስዋእቲ ንዝተመረዩ ሃገራዊ ክብርታትና እናባሕጎም ብምኻድ፡ እቲ ትማሊ ርሑቕ ዝመስል ዝነበረ ናይ ብርሰትን ምብትታን ሓደጋ አብ ቅድሚና ተኸዲጩ አሎ።

ፋሽስታዊ ስርዓት ኢሳይያስ፡ ማሕበራዊ ቀረባት ህዝብታትና'ኳ ከማልእ ዘይክእል ልሙስ ስርዓት ናብ ምዃን አንቐልቐሎ'ዩ። መባእታዊ ሕክምናዊ አገልግሎት ሎሚ አብ ኤርትራ መጋየጺ ክሳብ ዝመስል ንርኽብት ጥራይ ዝተሓዘኡ፡ ንሱውን አብ ጎረባብቲ ሃገራት ዝርከብ አገልግሎ ኮይኑ'ሎ። ዝስተይ ጸሩይ ማይ፣ መብራህቲ፣ ነዳድን መጓዓዝያን ብዝምልከት፡ ኤርትራ ቤተ-መዘክር ናይ 16 ክፍለ-ዘመን ክሳብ ትመስል ጌርዋ'ዩ። አገልግሎት ጸሩይ ማይ ክረክብ ብቐንዕና ንዝሓተ ህዝቢ፡ “ሱብ'ዩ ናብ ማይ ዘለዎ ዝኸይድ፡ ማይ ናብ ሰብ ክመጽእ አይትጸበዩ” ብዝብል ብዱዕ ፋሽስታዊ ልሳኑ፡ ውልቀ-መላኺ ኢሳይያስ ዝመለሰውን ካብዚ ኤርትራዊ ኩነት ዝበገሰ'ዩ።

ድሕሪ ነጻነት ኤርትራ፡ ናብ ስደት ምኻድ ከም ብርቂ ዝረአየሉ ዝነበረ እዋን አብቂዑ፡ ስድራ-ቤታት ብጥሙር ምስ አድገ-ብቐሎም ንስደት ክጓዝሙ ዝረአየሉ ወቕቲ ኢና በጺሕና። ዕሙራት ዓድታት ናብ ሰብ-አልቦ ምድረ-ብዳታት ብዘሰንብድ ናህሪ ይልወጣ አለዎ። ንስደት አንቁዶም አብ ዶባት ኤርትራ ተታሒዞም አብ ንዳጉዲ ዝበልዩን ብተመልከተለይ ከም ቆጽሊ ዝረግፉን ዘለዉ መንእሰያት ኤርትራ አዲኦም ትቐጸሮም። ኪኖ ዶባት ኤርትራውን ከምኡ። ላምፔዱዛ ናይዚ ኤርትራዊ ሕሰምዚ ጽዑቕ መግለጺ እያ።

እዚን ካልእ ተመሳሳልን ኤርትራዊ ተረኽቦታት ዝደረኹ፡ ሓደጋ እምበኣር'ዩ ንናይ ብርሰትን ምብትታንን ረጅሒታት ዘቀላጥፎ ዘሎ ክበሃል ይከአል። ልዕሊዚ አብ ባይታ ዝረአይን ዝቐጸርን ተርእዮታት፡ ንኤርትራዊ ሃገራውነት ዝፈታተን እናማዕበለ ዝመጽእ ዘሎ፡ ብፋሽስታዊ ስርዓት ኢሳይያስ ንቡሉጽ ሃገራዊ ክብርታትና ንምብሕጻግ ዝተወለዐ ስነ-አእምሮዊ ኩናትውን አቃሊልካ ዝረከ አይኮነን። ብሰንኪ አብ ኤርትራ ዝተፈጥረ ከቢድ ማሕበራዊ ቅልውላው፡ ሕቶ ህልውና ቀዳማይ አጀንዳ ህዝብታትና ክኸውን ዘካይዶ ዘሎ ብድኸነትን ጥሜትን ቆሪንካ ናይ ምግዛእ ሰራም ውዲት፡ ብሰንኩ ድማ ኮማዊ አተሓሳስባታት እናተሸርሸሩ ብውልቃዊ-ፍታሕ ናይ ምርዋይ ዝንባሌታት እናዓኸኸ ምምጽኡ፡ ነቶም ዓበይቲ ፖለቲካዊ ሽግራት ጎሲኻ አብ ማሕበራውን ካልአውን ጉዳያት ክትንጥልጠል ምዃን፡.....ሓደግኡ ቀሊል አይኮነን።

ስለዝኾነ ድማ፡ ከም ሓይሊ ተቃውሞ ንህልው ኩነታትና ብግቡእ ዝተረደኦ፡ ንተባራዕቲ ሕቶታት ህዝብታትና ዝምልስ፡ ነቲ አብ ቅድሚ ህልውናን ቀጻልነትን ህዝብን ሃገርን ኤርትራ ተደቂኑ ዘሎ ሓደጋ ንምዕጻፍ ዘኸእል ስጉምቲ፡ ሎሚ/ሕጂ ብምውሳድ፡ ተስፋ ህዝብታትና ናብ ንቡር ቦትኡ ክንመልሶ እንኸእለሉ ታሪኻዊ መድረኽ እዚ'ዩ። ካብ ሕልናዊ ዕዳን ታሪኻዊ ተሓታትነትን እንድሕነሉ ካልእ አጋጣሚ ናይ ምርካብ ተኸእሎና ጸቢብ'ዩ። ሎሚ ሰዓት-ሕላፍ አይአኸለን። እቶም ምልክታት ግን ቀይሕ-መስመር ረገጽና ምህላውና፡ ብሓላፍነታዊ መንፈስ

ንዝተገደደም፡ አፍ-አውጺኦም ዝሕብሩ'ዮም። ነዚ ወርቃዊ ዕድል'ዚ፡ ኣብ መሰረታዊ ለውጢ ንምውግሉ ኩሉ-ጸግታትና ጸንቂቕና ክጥቀሙሉ፡ ውድብና ሰውራዊ ደሞክራሲያዊ ግንባር ኤርትራ/ሰደግኤ/ ጸዊዒቲ የመሓልፍ።

ሰፊሕን ንቕሕን ተሳትፎ ኣባላት ፖሎቲካዊ ውድባት፡ ዝሓትት እዋናዊ ዕማም!!

ኣብ ሕሉፍ ተሞኩሮና ከም እንፈልጦ፡ ብተበተብ ይኹን ደሓን ክበሃል ዝከኣል፡ ምድላው ተኻይዱሎም ዝቐሙ ሰፊሕቲ ፖሎቲካዊ ጽላላትና/ግንባራትና፡ ኣይኮነንዶ ናይ መሰረታት ኣባላት ውድባትና ተሳትፎ ክነብሮም፡ መሪሕነታት ውልቀ ውድባት ክዝትዩሉን ርእይቶኦም ክህቡሉን ዕድሎም ኣዝዩ ድሩት ምንባሩ ምቕማጥ፡ ካብ ሓቂ ዝረሓቐ ኣይኮነን። ኣብ ዝምስረቱ ጽላላት/ግንባራት፡ ተሳትፎን ዕግበትን ውድባት፡ ኣብ ወከልቶም ዝምርኮስ ምንባሩ ዘይከሓድ እዩ። ወከልቲ ውድባት፡ ኣብ ጉባኤታት ሰፊሕቲ ግንባራት ዝወስድዎም ዝተፈላለዩ መርገጻት ድማ፡ ንናይ ሓባር ጽላል ዝጎድእ ጥራሕ ዘይኮነ፡ ንውልቀ ፖሎቲካዊ ውድባት'ውን ኣብ ውሽጠን ተግባራዊ ዝነበረ ፍልልይን ዘይምትእምማንን ንደገ ኣገንፊሉ፡ ኣደዳ ምፍንጫል ክኾን ርኢና ኢና። ቦቲ ካልእ ድማ፡ ብደረጃ ጽላላት/ግንባራት ዝተሓንጸጹ ፖሎቲካዊ ውሳኔታት፡ ዘይወሓጠለን ውድባት፡ ንሓባራዊ ዕማም ጽላል ዕሽስ ኢለን፡ ኣብ ውልቀ ውድባዊ ዕዮአን ዝጽመዳሉ፡ በዚ ምኽንያት ድማ፡ ግንባራዊ ንጥፊታት ዝድስክለሉ ኩነታት ብተግባር እናተገደደና መጸና ኢና። ነምህ ሓቕታት'ዚኦም ንምርግጽ፡ ተሞኩሮ ሃገራዊ ምሕዝነት ኤርትራ፣ ኤርትራዊ ዲሞክራሲያዊ ኪዳንን ኤርትራዊ ዲሞክራሲያዊ ግንባርን ምድህሳስ ኣኻሊ እዩ።

ብደረጃ ጽላላት/ግንባራት ዝጸድቁ ሰነዳት፡ ፖሎቲካዊ ቻርተርን ሕገ-ህንጻን ከምኡ'ውን ዝሕንጸጹ ፖሎቲካዊ ውሳኔታት፡ ንምትግባር ዝቃለሱ መሪሕነታት፣ ካድራትን መሰረታት ኣባላት ፖሎቲካዊ ውድባትና ምዃናም እናተፈለጠ እንክሎ፡ ብቐዳምነት ክዝትዩሉ፣ ርእይቶኦምን ሓሳባቶምን ክፍሰሱሉ ዕድል ዘይወሃበም ዝነበረ ንምንታይ እዩ? ዝብል ሕቶ ምስ ዝለዓል፡ ናይ ሓባር ኣዕጋቢ መልሲ ክወሃቦ ዝከኣል ኣይመስለናን። ብውሑዱ ግን፡ ከካብ ውድቡ ብዝለኣኹ ውልቀ መራሕቲ ውድባት፡ ኮፍ ኢሎም ኣርቂቕኦም ኣጽዲቑኦም ዝዝርግሑዎም ሰነዳት፡ ኣብ ባይታ መሳርሒ ቃልሲ ከይኮኑ ኣብ ወረቐት ጥራሕ ተሳኢሎም ምትራፎም፡ ሰፊሕን ንቕሕን ተሳትፎ ኣባላት ፖሎቲካዊ ውድባት ዝሰኸሮም ምንባሮም ንምግንዛብ ዘጸግም ኣይኮነን። ኣባላት ፖሎቲካዊ ውድባት ዘይግብሉሎም ሰነዳት ፖሎቲካዊ ጽላል/ግንባር ድማ፡ ብህዝብታትና ተቐባልነት ክረኽቡ ማለት ዘይሕሰብ እዩ። ከመይ ኢሉኹ ክሕሰብ? ብወከልቶም ኣቢሎም ዝተሳተፉ ፖሎቲካዊ ውድባት፡ ብዕግበት ዘይተቐበሉዎም ሰነዳት፡ ከመይ ገይሩ ህዘቢ፡ ናተይ ኢሉ ክቐበሉም? ብሓጻር ኣገላልጹ፡ ኣብ ሕሉፍ ተሞኩሮ ጽላላትና/ግንባራትና፡ ናይ ህዝብታትና ተባራዕቲ ሕቶታት ብግቡእ ዘየንጸባርቐ ምንባሮም ጥራሕ ዘይኮነ፡ ሰፊሕን ንቕሕን ተሳትፎ ኣባላት ፖሎቲካዊ ውድባት ዘየረጋግጹ ምንባሮም፡ ኣብ ተሞኩሮና ከም መሰረታዊ ሕጽረት ምቕማጥ ኣብ ቦቱኡ ዘሎ ሓቂ እዩ ኢልና ንኣምን። ካብ ወርሒ ለካቲት 1999 ጀሚሩ ናይ ሓባር ጽላል/ግንባር ክንምስርት እንክሎና ፍሽኽታን ተስፋን እናሰነቐና፡ ሓባራዊ ግንባርና ኣብ ቅልውላው እናኣተወ፡ ጉዕዞ ንቐልቁል ክጅምር እንክሎ ድማ፡ ሕድሕድና እናተኻሰስና፡ ብውሽጥና እናቐረርና ዘሕለፍናዮ ዘሕዝን ሂወት፡ ካብ ኣኢምሮ ኩልና ዝወጽእ ኣይኮነን። ስለዝኾነውን፡ ብደረጃ ሓባራዊ ጽላል ይኹን ብብውልቀ ውድባትና፡ ኣብ ጸረ ፋሽስታዊ ስርዓት ህግደፍ ተጋድሎና፡ ክነድምዕ ኣይበቓዕናን። ፋሽስታዊ ስርዓት ህግደፍ፡ ብውሽጣዊ ጸረ ሰላም፣ ጸረ ህዝብን ጸረ ዲሞክራሲን ባህርያቱ፡ እናቐረጸኹ ብመንፈስ ተስፋ ምቕራጽ፡ ህዝብን ሃገርን ለኪሙ ክጠፍእ ከም ሕሱም ኣብ ዝዕንድረሉ ዘሎ እዋን፡ ከም ድልዎትናን ተበግሶናን፡ ነዚ ሓደጋዚ ክንገትእ ዘይምብቃዕና፡ ኣሉ ዘይንብሎ፡ መሪር ህሉው ክውንነትና እዩ ምባል ኣብ ቦቱኡ ዘሎ ሓቂ እዩ።

ፖሎቲካዊ ሓይልታት ኤርትራ፡ ኣብ ልዕሊ ህዝብታትናን ሃገርናን ዝወርድ ዘሎ ኣዝዩ ዘሰክፍ ናይ ብርሰትን ምብትታን ሓደጋ፡ ብቐረባ ርሕቀት እንዕዘቦ ዘሎና እዩ። ብምዃኑ'ውን ንህልው ኩነታትና ሰጊርና፡ ዝሓሸ መሞጽኦ ክንእምት ግድነትና ምዃኑ ዝሰሓት ኣይኮነን።

ብደገፍ ፈታዊ ዲሞክራሲያዊ ቃልሲ ህዝብታትና ዝኾነ መንግስቲ ኢህወደግ፡ ኣብ መወዳእታ ወርሒ ነሓስ 2013 ዝጀመርናዮ ናይ ምምኽኻር መድረኽ፡ ክሳብ ወርሒ ታሕሳስ 2014 ምቕጻሉ ዝፍለጥ እዩ። ካብ 31 ጥሪ ክሳብ 04

ለካቲት 2014 ዝተኻየደ ካልኣይ ሰፊሕ ምምኽኻራዊ ኣኼባ መራሕቲ ፖሎቲካዊ ውድባትና ድማ፡ ሰፊሕ ፖሎቲካዊ ጽላል ፖሎቲካዊ ሓይልታት ንምምስራት ብምውሳን ናይ መጀመርታ ደረጃ መጃጸሪ ጌርናሉ ኣሎና።

እዚ ካብ መወዳእታ ወርሒ ነሓስ 2013 ጀሚሩ ብብወርሒ ዝቐጸለ ምምኽኻራዊ ኣኼባ፡ ካብ ሕሉፋት ዘተታት ፖሎቲካዊ ሓይልታትና ፍሉይ ዝገብሮ፡ ዝተዳህሰሱ ኣርእስታት ዕምቆቶምን ስፍሓቶምን ጥራሕ ኣይኮነን። ዝተፈለየ ዝገብሮ፡ ነብሲ ወከፍ ፖሎቲካዊ ውድብ፡ ውሽጣዊ እምነታቱ ዳርጋ ከይሓብእ ከፍስስ ዝኸኣለሉ ዘተ ምንባሩ እዩ። ኣብ ህሉው ኩነታት ሃገርና፡ ኣብ ልዕሊ ህዝብታትና ዝወርዱ ዘለዉ ወጽዓታት ኣብ ምግምጋም፡ ፖሎቲካዊ ውድባትና፡ ኣብ ሕድሕዶም ብግቡእ ክናበቡ ዝኸኣሉሉ ናይ ምምኽኻር መድረኽ ምንባሩ እዩ። እዚ ጀማሮ'ዚ ብአወንታ ዝረከ እዩ። ኣብዞም ናይ ምምኽኻር መድረኽት ዝተዳህሰሱ ኣጀንዳታት፡ ነብሲ ወከፍ ውድብ ብመንገዲ ወከልቱ ኣቢሉ ብቐረባ ክከታተል ዝሓሸ ዕድል ዝረኸበሉ ምንባሩ ድማ፡ ዝዝንጋዕ ኣይኮነን።

ብውሳኔ 2ይ-ሰፊሕ ምምኽኻራዊ ኣኼባ መራሕቲ ፖሎቲካዊ ውድባት መሰረት፡ ኣቦ-መንበራት ውድባት ከም ኣስናዳዊት ሽማግሌ ኮይኖም፡ ናብ ጉባኤ ሰፊሕ ፖሎቲካዊ ጽላል ንምእታው፡ ዘድሊ ቅድመ-ምድላው ከሰላሰሉ ሓላፍነት ተሸኪሞም እዮም ወጺኦም። ኣቦ-መንበራትን ወከልትን ፖሎቲካዊ ውድባት ድማ፡ ካብ ለካቲት 06 ጀሚሮም ዘካየዱዎም ናይ ኣርባዕተ መዓልቲ ርክባት፡ ናብ ጉባኤ ሰፊሕ ጽላል ንምእታው፡ ብቐጥታ ቅድመ ምድላው ንምስልሳል፡ ናይ ስራሕ ትልሚ ሓንጻጸም።

ኣብ ክሊ'ቲ ተሓንጻጹ ዘሎ ናይ ስራሕ ትልሚ፡ ካብ ሕሉፍ ተሞኩሮ ሰፋሕቲ ጽላላትና/ግንባራትና ዝተፈለየ ዝገብሮ ኣገዳሲ መደብ፡ ኣባላት ፖሎቲካዊ ውድባት(መሪሕነታት፣ ካድራትን መሰረታትን) ኣብቶም ዝዳለዉ ንድፍታት፡ ኣቐዲሞም ክመያየጡ፣ ርእይቶኦምን ሓሳባቶምን ክህቡ ዝኸኣለሉ መደብ ተሓንጻጹ ምህላዉ እዩ። እዚ ሓቂ'ዚ፡ ነቲ ኣብ ሕሉፍ እዋናት፡ ብውሱናት ወከልቲ ፖሎቲካዊ ውድባት ጥራሕ ተነዲፉ፡ ጸዲቐ ተባሂሉ ዝወርድ፡ ፖሎቲካዊ ቻርተር፣ ሕገ-ህንጻን ፖሎቲካዊ ውሳኔታትን ተቐቢልካ ተግብር ዝብል፡ ዘይኣሳታፊ ኣካይዳ ምስጋርና ዘመልክት ታሪኻዊ ውሳኔ ምዃኑ፡ ጽኑዕ እምነት ውድብና ሰደግኤ እዩ።

ፖሎቲካዊ ሓይልታት ኤርትራ፡ ቃልስና ኣንጻር'ዚ፡ ህዝብን ሃገርን ናብ ብርሰትን ምብትታንን ዘቃልዕ ዘሎ ፋሽስታዊ ስርዓት ህግደፍ ዘቐንጠ እዩ። ቃልስና፡ ኣንጻር'ዚ ጸረ ሰላም፣ ጸረ ህዝብን ጸረ ዲሞክራሲን ባህርያት ህግደፍ እዩ። ቃልስና፡ ኣብ ሃገርና ደሞክራሲያዊ ለውጢ ንምምዘጋብ ዝዳለመ እዩ። መሰረታዊ ዲሞክራሲያዊ ለውጢ ዝምዝገብ ድማ፡ ብውሱናት ንፈልጠልካ በሃልቲ ፖሎቲካዊ መራሕቲ ጥራሕ ኣይኮነን። ዲሞክራሲያዊ ለውጢ፡ ብቐንዱ ብወሳኒ ተሳትፎ ህዝብታትና ዝረጋገጽ እዩ። ህዝብታትና ኣብ ደሞክራሲያዊ ለውጢ ወሳኒ ተርጓሚ ክጸወቱ ዝኸኣሉ፡ ኣብ ኩሎም ንዲሞክራሲያዊ ለውጢ ዘብቅዑ ዛዕባታት፡ ንጡፍ ተሳትፎ ክገብሩ ሙሉእ ዕድል ክረኽቡ እንከሎዉ ጥራሕ እዮም። ህዝቢ ኣብ ሃገራዊ ጉዳይ ብንቕሓት ክዋህእ ምስ ዝበቅዕ ጥራሕ እዩ። ኣብ መስርሕ ዲሞክራሲያዊ ቃልሲ፡ ብሰፊሕን ብንቕሓትን ዝሳተፍ ህዝቢ ድማ፡ ኣብ ምርጫ ጉዳይ ዲሞክራሲያዊ ለውጢ ውሳኔ ብጽሒቱ ከም ዝጸወት ዘጠራጥር ኣይኮነን። ኣብዚ ጥራሕ ከይተወሰነ፡ ንዘረጋገጸም ዓወታት ክሕሉ ይኹን ከማዕብል፡ ዓቕምን ብቐንዱን ከምዝውንን ርግጽ እዩ።

በዚ መንጽር ክረከ እንከሎ፡ ቅድሚ ናብ ጉባኤ ሰፊሕ ፖሎቲካዊ ጽላል ምእታውና፡ ኣብቶም ዝዳለዉ ዘለዉ ንድፍታት፡ ብቐንዱምነት ኣባላት ፖሎቲካዊ ውድባት፡ ዝሳተፉሉ ሰፊሕ ዲሞክራሲያዊ መድረኽ ምኽፋት፡ ኣብ'ቲ እነሰላሰሎ ጉባኤ ሰፊሕ ፖሎቲካዊ ጽላል፡ ሃናጺ ኣበርክቶኦም ዘዕዘዘ ክኸውን እንከሎ፡ ንውጽኢት ጉባኤ ሰፊሕ ጽላል ድማ፡ ብዕግበት ተቐቢሎም፡ ኣብ ውሽጢ ህዝብታትና፡ ብንቕሓትን ብብቐንዱን ክቃለሱሉ የኸኣሎም። ብሰፊሕን ንቐሕን ተሳትፎ ኣባላት ፖሎቲካዊ ውድባት ዝተጸንበለ ጉባኤ ሰፊሕ ፖሎቲካዊ ጽላል ድማ፡ ናይ ህዝብታትና ኣቐልጦ ክስሕብን ብቐጥታ ናይ ቃልሲ መሳርሒ ዝኾነሉ ዕድል ክሰፍሕ ተኸኣሎኡ ዓቢ እዩ።

ስለዝኾነውን፡ ኣቦ-መንበራት ውድባት፡ ቅድሚ ናብ ጉባኤ ሰፊሕ ፖሎቲካዊ ጽላል ፖሎቲካዊ ሓይልታት ኤርትራ ምእታዎም፡ ንድፍታት ጉባኤ ብቐንዱምነት ናብ ኣባላት ፖሎቲካዊ ውድባት ኣውራጃዎ ክመያየጡሉ ዝሓንጸዎ ታሪኻዊ መደብ፡ ኣብ ምትግባር ብሓላፍነት ክዓዩ ይግባእ። ውድብና ሰደግኤ፡ ነዚ ቅኑዕ ትልሚ'ዚ፡ ብዕግበት ተቐቢሎ፡ ኣብ ኣባላት ውድቡ ኣውራጃ፡ ሰፊሕ ምይይጥ ክካየደሉ፡ ኣባላቱ ሓሳባቶምን ርእይቶኦምን ከፍስሱን፡ ርእይቶታቶም ጠርኒፉ ድማ፡ ናብ ኣቦ-መንበራት ከቐርብ ድሉው ምህላዉ የረጋግጽ። ካልኣት ፖሎቲካዊ ውድባትናውን ተመሳሳሊ ስጉምቲ ክወሰዱ ድሉዎት ክህሉዉ ይትስፎ።

ብሰፊሕን ንቅሕን ተሳትፎ አባላት ፖሎቲካዊ ውድባትና ዝተሰነዩ፣ ሓድነት ህብታትና ዘውሕሱ፡ አብ ተባራሶቲ ሕቶታት ህዝብታትና ዝተመስረቱ መድረኻዊ ዕላማታት ዝሓንጸጸ ሰፊሕ ፖሎቲካዊ ጽላል፡ ህዝብን ሃገርን ካብ ሓደጋ ብርሰትን ምብትታንን አብ ምድሓን፡ ብቐዕ ናይ ቃልሲ መሳርሒ ክኸውን፡ አብ መሰጋገሪ መድረኽ ድማ፡ ሰላማውን ዲሞክራሲያውን ሃዋሁው አብ ምፍጣር አወንታዊ ተራ ከም ዝጸወት ዘይሰሓት እዩ። ስለዝኾነ ድማ፡ አባላት ፖሎቲካዊ ውድባትና፡ ንድፍታት ጉባኤ ሰፊሕ ጽላል ፖሎቲካዊ ሓይልታት፡ ብብቕዓት ንምምይያጥን አብ ምዕማቕ፣ ምስፍሖን ምጽፋፋን እጃሞም ከበርክቱ ድሉዎት ክኾኑ ይግባእ ንብል።

መንእሰይ ኤርትራ፡ ዕቕር መድረኻዊ ጸጋታቱን... ዝጽበዮ ረዚን ሓላፍነትን

“ፋሽስታዊ ስርዓት ኢሳይያስ ካብ መሰረታዊ ባህሪያቱ ተበጊሱ አብ ልዕሊ ህዝብታት ኤርትራ ብዝፍጽሞም ዝበናት፡ ሙዑታት ተቓለስቲ ክፍጠሩዮም፤ እዞም ባዕሉ ዝፈጠሮም ተቓለስቲ ከአ ሓመድ-ድበ ፋሽስታዊ ስርዓቱ ክፍጽሙዮም...” እዚ ታሪኻዊ ትንቢትዚ ናይ ደምሓኤ/ሰደግኤ’ዩ። ፋሽስታዊ ስርዓት ኢሳይያስ/ህግደፍ ገና አብ ንእዲ-ሕጽኖቱ እናሃለወ፡ ብወግዓዊ ልሳኑ “አግእዞ” አቢሉ ቅድሚ 20 ዓመት አቢሉ፡ ካብ ዓሚቕ ፖሎቲካዊ ገምጋምን አማዕድዩ ዝጥምት ራእይን ተበጊሱ ዝበጽሖ ሚዛን’ዩ። አብ ውሽጢዚ ታሪኻዊ ትንቢት፡ ንክልተ ፍጻሜታት አተንቢሁ እዩ።

እቲ ቀዳማይን መሰረታውን፡ ፋሽስታዊ ስርዓት ኢሳይያስ/ህግደፍ፡ ዝፈጸሞም ይቕረ ዘይበሃሎም በደላት ድምር ውጽኢት፡ እቲ አብ ሕጽኖት እናሃለወ፡ ካብ ህዝብታት ኤርትራ ዝረኸቦ ኩለንተናዊ ደገፍ አብቂዑ፡ ብመስርሕ እናተባሕጎ ክኸይድ፡ እቲ ስርዓት ሃገራዊ ሓርበኛዊ ሓይሊ ናይ ምኅን መስርሖ ጸንቂቑ፡ ናብ ፍጹም ዕርቃኑ ዝወጸ ፋሽስታዊ ስርዓት ክሰጋገርን፡ ዘይተርፍ ግድነታዊ ሓቂ ምኅኑ አሚቱ። እቲ ካልኣይ ድማ፡ ህዝብታት ኤርትራ ካብ ነጻ ተሞኩሮኦም ብዘሞህሉዎ ንቕሓት፡ ነቲ ሓንጊሮም አብ ስልጣን ዘወጥሖም ሓይሊ፡ ሓቀኛ መንነቱ አብ ዝተገንዘቡሉ እዋን፡ አንጻሩ ተቓውሞ ከልዕሉ ምኅኖም ካብ ጊሓቱ ንደምሓኤ/ሰደግኤ ልዕሊ ቲንቢት ሳይንሳዊ ዝጭበጥ ሓቂ’ዩ ኔሩ።

አብ’ቲ እዋን’ቲ ደምሓኤ/ሰደግኤ ካብዚ ጽኑዕ እምነቱ ብምብጋስ፡ ህዝቢ ንምንቃሕ አብ ዝቃለሰሉ ዝነበረ ህሞት “አፍኩም ከልቢ ይሸነሉ” ዝብል የዋህ ናይ ተግሳጽ ግብረ-መልሲ የጋጥሞ ከም ዝነበረ ህያው ተዘክሮ’ዩ። ሙዑታት ሰውራውያን መራሕቲ ደምሓኤ/ሰደግኤ ግን፡ ነቲ የዋህ ተግሳጽ ክምህ ከይበሉ፡ አብ እምነቶም ጸኒዶም ብምቅላስ፡ ክቡር ዋጋ ከፊሎሙሉ እዮም።

እቲ ክቡር ዋጋ ዝተኸፍሎ ትንቢታዊ አስተምህሮኦም ወቕቱ ሓሊዩ፡ ፋሽስታዊ ስርዓት ኢሳይያስ አብ ቅድሚ ህዝብታት ኤርትራን ማሕበረ-ሰብ ዓለምን ዕርቃኑ ዝሸፈነሉ “ነጻነታዊ ሕቶ” ምስ ተመለሰ፡ ከይወግሎ ከይሓደረ በቲ ሓቀኛ ፋሽስታዊ መንነቱ አብ አደባባይ ጥራሕ ዝባኑ ወጸኡ። እቲ ትንቢት ደምሓኤ/ሰደግኤ ካብዚ ዘበቐዕ አይነበረን፡ ካልኣይ ምዕራፉ ክጋሃድ ግድን ስለዝነበረ፡ ፋሽስታዊ ስርዓት ህግደፍ ናይ ዝፍጽሞ በደላት ግብረ-መልሲ፡ ውዱብን ዘይተወደበን ተቓውሞ ሓፋሽ ክዓኩኽ ጀሚሩ።

ብርግጽ’ዩ፡ ነቲ ምዕባለ ዘገምታዊ ክኸውን ዝገበርዎ ብዙሓት ውሽጣውን ግዳማውን ረጅሒታት ኔሮም። ሓደ ካብዚ፡ ፋሽስታዊ ስርዓት ህግደፍ ብዝተኸተሎ በሓቲ ፖሊሲታት፡ ጸረ-ደሞክራሲያዊ ባህሊ ዝሓ. ቦታ ብምሓዩን ብመንገዲ ግዱድ ሃገራዊ አገልግሎት አቢሉ ዝመስርሖ ማሕበራዊ ምሕንፋጽ፡ ካብ ህግደፍዳዊ አረአእያ ወጸኢ ክጸውር ዘይክእል ብምኅኑ፡ እቲ ብድህ ሓያል ክኸውን ጌርዎ። ብካልእ ሸነኽ ድማ፡ ሓይሊ ተቓውሞ ኤርትራ ዋላኳ ምስቲ ዝሓለፎ ጽንኩር መድረኻት ሓያል ጎንታት እንተነበርዎ፡ ብአውርኡ ግን፡ ማዕረጊቲ አብ ባይታ ዝንጸባረቕ ዝነበረ ወድዓዊ ኩነታት ክስጉምን መራሕ ኮይኑ ክርከብን ዘይምኽእሉ ተወሳኺ ምኽንያት’ዩ ኔሩ። ህዝብታት ኤርትራ ካብ ተሞኩሮኦም አብ ልዕሊ’ቲ ስርዓት ዘሞህሉዎ ምሒር ጽልኢ ብንቕሓት እናኾብኩ፡ ናብ ረብሓ ደሞክራሲያዊ ለውጢ ከውዕሎ ዝግብኦ ዝነበረ ምቕጻ ዕድላት ብሰንኪ ኣካውንኡ ክጥቀሙሉ አይከኣለን። ስለዝኾነ ከአ ወርቃዊ ዕድላት ሓሊፎምዮም።

ይኹን ደኣ’ምበር፡ ከምቲ ታሪኽ ሰውራታት ዓለም ዝምስክርዎ፡ ፋሽስታውያን ስርዓታት ዘረጋግጹዎ ልዕልነት፡ ግዚያዊ ካብ ምኅን ሓሊፉ ብቐጸሊ ፖሎቲካዊ ስልጣኖም ከውሕሱ ዘኸኸሎም አይኮነን። በቲ ካልእ መዳዩ ድማ፡ ሰውራ ውጽዓት ብግዚያዊ ልዕልነት ፋሽስታውያን ዓቕምታቱ ይዳኸምምበር፡ ፈጹሙ ክመክን ከም ዘይክእል ርእሱ

ግሉጽ ሐቂቱ። ስለዚህም ሰዓሪዎች ኣብ ክሊቲ ጽንኩር መድረኻትውን ብቐሊ-ደሞክራሲያዊ ለውጢ ንምትካል፡ ምስቲ ገዢ ብድሆታቱ እናተራጸመ፡ ብሙዑታት ደቂ ህዝቢ ከቢድ ዋጋ መስዋእቲ እናተኸፈሎ፡ መስርሕ ደሞክራሲያዊ ቃልስና ካብ ሓደ-ወለዶ ናብ ካልእ በዓል ሕድሪ እናተወራረሰ ብዘይምቁራጽ ዝቐጸለ።

ብርግጽ፡ ንፋሽስታዊ ስርዓት ኢሳይያስ ካብ ሱሩ ብምምሓው መተካእትኡ ህዝባዊ ደሞክራሲያዊ ስርዓት ኣብ ኤርትራ ንምህናጽ፡ ህዝብታት ኤርትራ ኣብ ውሽጢ ወይ 23 ዓመታት ዝኸፈልዎ መስዋእቲ ክኸፍሉ፡ ግድን ኣምበይ-ምነበረን፡ ድኽመታትና መመኸነይታኳ እንተዘይበሉ፡ ከምቲ ምስላ ወለድና “ክምብል በለምበር ኣይተኸዕወን” ከም ዝበልዎዎ ኮይኑ።

ሎሚ ብሰንኪ ዝቐደመ ጌጋታትና ንዝኸሰርናዮም ዕድላት መምሃሪና ኮይኑ፡ መጻኢና ብብሩህ ራእይ ከነማዕድው ዝኸለለና፡ ጨካን ኣረሚናዊ ፖሊሲታት ፋሽስታዊ ስርዓት ህግደፍ ዘነሃሃሮ፡ ብከቢድ መስዋእቲ ሙዑታት ደቂ ህዝቢ ዳግም ዝጠጠዐ፡ ብውህሉል ተሞኩሮ ህዝብታትና ዝተጠረየ፡ ምቹእ ናይ ቃልሲ ባይታ፡ ካልእ ወርቃዊ ኣጋጣሚ ክፈጥር ኪኣሉ ኣሎ።

ድሕነት ህዝብን ሃገርን፡ ካብ ካልእ እዋን ብዝኸፈለ መልክዑ ናብ ሓደጋ ብርሰትን ምብትታንን ተሳጢሑ ምህላው፡ ብድርብ ሓላፍነታዊ ጸር፡ ነፍሲ-ወከፍ ኤርትራዊ ታሪኻዊ ግቡኡ ክፍጽም ዝቐሰቦ ኣካውና ኢና በጺሕና። ስለዚ ከኣ ከም ህዝብን ሃገርን መድረኻዊ ዕዮታትና ክነስምር፡ ዓቕምታትና ክነወሃህድ ንጥለብ ኣሎና። ካብዚ ብተወሳኺ፡ እዚ መድረኽዚ ዝፈጠሮ ናይ ገዛእ-ርእሱ ድርኻት ደሞክራሲያዊ ለውጢ እናዓኸኸዮ። ኣብ መላእ ህዝብታት ኤርትራ ተፈጢሩ ዘሎ መሪር ቁጠዐን ነድርን፡ ኣንጻር ፋሽስታዊ ስርዓት ኢሳይያስ/ህግደፍን ንደሞክራሲያዊ ለውጢ ዘርእይዎ ዘለዉ ድልውነትን፡ ካብ እዋን ናብ እዋን እናዛየደ መጺኡዮ። ናይዚ ወሳኒ ሓይሊዚ ፊተውራርን፡ ጫፍ ናይቲ ዝበልሐ ኩናትን ድማ፡ መንእሰይ ወለዶ ኤርትራ እዩ። ከም መርኣያ ናይዚ ድማ፡ ብውደባ ዝግለጽ ተቃውሞታቱ ናብ ዝለዓለ ብርኪ ንምስጋር ዘሰላሰሎ ዘሎ መድረኻዊ ዕዮ እዩ።

ብመንገዲ መኣዲ ዘተ ደብረ-ዘይት ዝተመሰረተ፡ ስምረት መንእሰያት ኤርትራ ንድሕነት ሃገር፡ ኣብ ዝሓለፈ ጉዕዝኡ፡ ዝሰፈሐ ተሳትፎ መንእሰያት ንምጥርናፍ ዘካየደ ጻዕሪ፡ ከም ውጽኢቱ ከኣ ኣብ መስርሕ ደሞክራሲያዊ ለውጢ፡ ንቐሕን ሰፊሕን ተሳትፎ መንእሰያት ንምርግጋጽ ዝኸለሎ መንእሰይ ዝሰረቱ ሓያል ፖለቲካዊ ውድብ ንምፍጣር ዘካየደ ቃልሲ፡ ተስፋ ህዝብታትና ብምልምላም ብሩህ መጻኢ ከማዕድዉ ዝገበረ ብልሒ ናይቲ ኩናትዮ። ብርግጽ እዚ ተስፋዚ ንኩሎም ኣብ ቅድሚኡ ዝነበሩ ሓርጎጽጎጻትን መስገደላትን ንምስጋር እናተቐለሰ፡ ኣብ ቀረባ እዋን መስራቲ ጉባኤኡ ከካይድ ኣብ ምድላው ይርከብ።

ካብ ሓቀኛ ደሞክራሲያዊ ለውጢ ዝርብሑ ውጽዓት ህዝብታት ኤርትራን ፖለቲካዊ ሓይልታቱን፡ ነዚ መድረኻዊ ጸጋዚ ከም ዓብይ መኸሰብ ብምርኣይ ተስፋ ከንብሩሉ እንክለዉ፡ ንተስፍኣም ናብ ዝጭበጥ ነገራዊ ሓይሊ ንምቕያር ዝኸለል ታሪኻዊ ሓላፍነት፡ መንእሰያት ኤርትራ ክስከሙ እዋኑ ከም ዝኣኸለ ብምእማን እዩ። ከምቲ ኩላትና እንፈልጠ፡ ጉባኤታት ምስልሳል መቐድም ናብቲ መዕረፊኻ ዝኾነ ዕላማ ንምብጻሕ ክማላእ ዘለዎ ቅድመ-ኩነት እምበር፡ ጉባኤ ምክያድ ንባዕሉ ዕላማ ኣይኮነን። በዚ መንጽርዚ፡ መስራቲ ጉባኤ ስምረት መንእሰያት ኤርትራ ንድሕነት ሃገር፡ ክስከም ትጽቢት ዝግበረሉ ዓብይ ሃገራውን ህዝባውን ሓላፍነት ምህላዉ ዘይከሓድዮ።

መስራቲ ጉባኤ ስምረት መንእሰያት ኤርትራ ንድሕነት ሃገር፡ ንቐሕን ሰፊሕን ተሳትፎ መንእሰያት ብምርግጋጽ፡ ፖለቲካዊ ውሳኔታት ዓውዲ ዘተ ደብረ-ዘይት ንምዕዋት፡ ከም ዝዓዩ ዘጠራጥር ዮብልናን። ብተወሳኺ እዚ ጉባኤዚ፡ ድሕሪ ዓውዲ-ዘተ ደብረዘይት ዝማዕበሉ ኣርእስታት ኣልዒሉ ብዕምቆት ዘትዩ ምስ ህሉው ኩነታቱን ጭቡጥ ዓቕምታቱን ዝመጠጠን ወድዓዊ መልሲ ክቐምጥ ትጽቢት ይግበረሉ። ንኣብነት እዞም ዝሰዕሩ ኣርእስታታት፡-

- 1. ኣድላይነት ምምስራት መንእሰያት ቀንዲ ማእከሉ ዝገበረ ሓያል ፖለቲካዊ ውድብ ብዝምልከት፡ ኣብዚ ነጥቢ ኣብ ህልዋት ሓይልታት ተቃውሞ ክልተ ተጻረርቲ ኣረኣእያታት ክንጸባረቐ ጸኒሖምን ኣሎውን።

➤ ብሓደ ሸነኽ፡ መንእሰያትና ብደረጃ ሰፊሕ ሃገራዊ ማሕበር ተጠርኒፎም ኣብ ዲሞክራሲያዊ ቃልሲ ደራሽ ተርኣም ክጸወቱምበር፡ መንእሰያት ማእከሉ ዝገበረ ፖለቲካዊ ውድብ ክምስርቱ ዘይድግፍ እዩ። እኳ ደኣስ መንእሰያትና ኣብቶም ኣብ ባይታ ዘለዉ ፖለቲካዊ ውድባት፡ ኣብ ዝኣምኑሉ ዕላማ ተጠርኒፎም ክቃለሱ ዝጽውዕን ዘተባብዕን ርእይቶ ከም ሓደ ኣማራጺ ዝንጸባረቐዮ።

ቤተ ካልእ ሸነኽ ድማ፡- መንእሰያትና ክሳብ ሎሚ ካብ ቃልሲ ክርሕቁን ናይ ማዕዶ ተመልከቲ ክኾኑን ዝደፍኡም ሓደ ዓብይ ምኽንያት፡ ኣካውና ሓይልታት ተቃውሞና እዩ። ብመንጽር ፖሎቲካዊ ኣረኣእያ ይኹን መልክዕ ውደባኡም፡ ንመንእሰያትና ናብ ቃልሲ ዓዳሚ ዘይኮነ ኣካውና ምህላው እዩ። እዚ ክውንነትዚ ድማ፡ ትማሊ ነይሩ ሎሚውን ኣሎ፤ መኣስ ክውገን እዩ ድማ፡ ብቑዕ መልሲ ኣይተሞሃቦን። ብኣንጻር ህዝብታትና ብሰንኪ ፋሽስታዊ ስርዓት ህግደፍ ካብ ዝኸፍኦ ናብ ኣዝዩ ዝበኣሰ፡ ናይ ብርሰትን ምብትታንን ሓደጋ እናተሳጠሩ ይኸዱ ኣሎዉ። ኣብ ከምዚ ዝመሰለ ሓደገኛ ኩነታት፡ መንእሰያትና ኣብ ሰፊሕ ማሕበር ጥራሕ ክይተደረጉን ዓቕምታቶም ናብ ዝተፈላለዩ ፖሎቲካዊ ውድባት ክይበታተኑን፡ ኣብ ፖሎቲካዊ ቃልሲ ማእከላይ ተራ ክጸወቱ ዘብቅዮም፤ ናይ ቃልሲ ሸውሃቶም ዓቂቡ ዘማዕብል፡ መንእሰያት ቀንዲ ማእከሉ ዝገበረ ፖሎቲካዊ ውድብ ክምስርቱ የድሊ ዝብል ካልእ ርእይቶ ኣሎ። ስለዚ መስራቲ ጉባኤ ስምረት፡ ነም ነናይ ባዕሎም ምኽንያታት ዘለዎም ኣብ ባይታ ዘለዉ ዝተፈላለዩ ኣረኣእያታት፡ ብዕምቆትን ብሓላፍነታዊ መንፈስን ዘትዩ ቅኑዕን ብቑዕን መልሲ ክህብ ትጽቢት ይግበረሉ።

2. ኣድላይነት ሰፊሕ ሃገራዊ ጥርናፊ መንእሰያት ኤርትራ ብዝምልከት፡- እዚ ውደባዚ፡ መንእሰያትና ብዕድመኦም ዝጥርነፉሉ፡ ኣብ መስርሕ ዲሞክራሲያዊ ቃልሲ ደራሽ ተርእዖ ክጸወቱ ዘብቅዮም፡ ኣብ መባእታዊ ዕላማታት ዝተመስረተ፡ ሰፊሕ ዓውዲ መቃለሲ እዩ። ጉባኤ ስምረት፡ ነዚ እዋናዊ ሕቶዚ ከም ናይ ባዕሉ ተባራዒ ሕቶ ኣሚኑ፡ ግቡእ መልሲ ከቐምጠሉ ይግባእ።

ምስዚ ብዝተተሓሓዘ፡ ብመስራቲ ጉባኤ ስምረት ዝውለድ መንእሰይ ማእከሉ ዝገበረ ውደባ ኢሉ-ኢሉ ቀንዲ መድረኻዊ ሸትኡ፡ ሓያል ናይ ለውጢ መሳርሒ ዝኾነ ፖሎቲካዊ ውድብ ምፍጣር ምዃኑ ዘይሰሓት እዩ። ነዚ ታሪኻዊ ሓላፍነት ብብቕዓት ክፍጽም ዘኸእሎ ዓቕሚ ከጥሪ ድማ፡ ኣብቶም ተባራብቲ ሕቶ ህዝብታት ኤርትራ፡ ዓሚቕ ፖሎቲካዊ ገምጋም ብምክያድ፡ ብቑዕ መፍትሒታት ከሕንጽጽን ሓባራዊ እምነታቱ ኣብ ድልዳል መሰረት ክሃንጽን ትጽቢት ይግበረሉ። መንእሰይ ወለዶ፡ ነዚ ቀንዲ መድረኻዊ ሸትኡ ብዝግባእ ዘለለዩ፡ ንግል-መንገዲ ዝኾኑ ካልኣዊ ኣጀንዳታት ብንቕሓት ክርእዮምን ክቐለሶምን ዘኸእሎ ዓቕሚ ንምፍጣር፡ እምነ-ኩርናዕ ከንብር ትጽቢት ይግበረሉ። መስራቲ ጉባኤ ስምረት ብቐንዱ፡ ምንጪ ሓደጋ ብርሰትን ምብትታንን ንዝኾነ ፋሽስታዊ ስርዓት ህግደፍ ብምእላይ፡ መተካእትኡ ህዝባዊ ዲሞክራሲያዊ ስርዓት ምትካል ክሳብ ዝኾነ፡ ኩሉ ጸዓታቱ ነዚ ዕማምዚ ኣብ ምፍጻም ክውዕሉ ትጽቢት ይግበረሉ።

ካልእ ምስ ሓይልታት ተቃውሞ ክህልው ዝግባእ ጎድናውን ብጸያውን ዝምድናታት ብዝምልከት፡ ኣብ ጽኑዕ መሰረት ዝተነድቁ ፖሊሲታት ክሕንጽጽ መስራቲ ጉባኤ ስምረት ትጽቢት ይግበረሉ። ብርግጽ ናይዚ ፖሊሲዚ መንቀለ፡ ካብ ኣጠቓላሊ እተካይዶ ቅኑዕ ፖሎቲካዊ ገምጋም ዝብገስ ኮይኑ፡ ፈታውን ጸላእን ኣነጻርካ ንምቕማጥ እንተብቐዕኻ፡ መዓልታዊ ንጥፈታትካ ብቲ ኣብ መወዳእታ ትበጽሖ መደምደምታ ዝግዛእ ክኸውን ንቡር'ዩ። ግን ከኣ፡ ኣብ ሕሉፍ ተሞኩሮና ኣብ መዓልታዊ ወፍርታት ብዝንጸባረቐ ኣሉ-ታዊ ተርእዮታት እናተጸሎና፡ ብዙሕ ግዜ ዝምድናታት ሓይልታት ተቃውሞና ክጉዳእን ካብ ቀንዲ ዕዮና ከብኩረናን ዝኾኑሉ ኣጋጣሚታት፡ ዳርጋ ሕላጎትና ኮይኑዩ ጸኒሑ። መስራቲ ጉባኤ ስምረት፡ ነቲ ሕዳር ሕማም ሓይሊ ተቃውሞና ክፍውስ ዘኸእል፡ ኣብ ንጹራት መትከላዊ እምነታት ዝተሰረተ ዝምድናታት ክፈጥር ትጽቢት ይግበረሉ። በዚ ኣብ ንጹር መትከላዊ እምነት ዝፍጠር ዝምድናታት ኣቢሉ፡ መድረኻዊ ዕላማታቱ ኣብ ምፍጻም ድርዳራ ዝኾኑም ሓይልታት እንተሊዮም ክሳብ ፍርቂ መንገዲ ብምዃድ ኣብ ክሊ'ቲ ዘራኽብዎ ሓባራዊ እምነታት ሓቢሩ ክሰርሕ ድልውነቱ ከረጋግጽ ይግባእ። እቲ ቅኑዕ ናይ ቃልሲ መርህ፡ ምምልላእ እምበር ተመዓዳዳዊ ሓይሊ ምፍጣር፡ ንረብሓ ዲሞክራሲያዊ ለውጢ ብፍጹም ኮይኑ ስለዘይፈልጥ።

ውድብና ሰውራዊ ዲሞክራሲያዊ ግንባር ኤርትራ/ሰደግኤ/፡ ገና ካብ ድሮ 6ይ ውድባዊ ጉባኤኡ ጀሚሩ፡ ሰፊሕን ንቑሑን ተሳትፎ መንእሰያት ኤርትራ ዘረጋገጸ፡ መንእሰይ ማእከሉ ዝገበረ ሓያል ናይ ለውጢ ስሕበት ዘለዎ ፖሎቲካዊ ውድብ ምምስራት፡ ኣብ መስርሕ ዲሞክራሲያዊ ለውጢ ዓብይ ትርጉም ከምዘለዎ ብጽንዓት ኣሚኑ፡ ኣብ ምዕዋቱ ብጸሓቱ ክገብር ጸኒሑዩ። ኣብ 6ይ ውድባዊ ጉባኤኡ ድማ፡ ከም ኣገዳሲ ፖሎቲካዊ ውሳኔ ኣሰሚሩሉ ሓሊፉ። ንምዕዋቱ ድማ፡ ብዕቱብነት እናሰርሐ መጸኡ።

ውድብና ሰደግኤ፡ ኣብ መስርሕ ዲሞክራሲያዊ ቃልሲና፡ ሰፊሕ ሃገራዊ ማሕበር መንእሰያት ኤርትራ ምምስራትን፡ መንእሰያትና ቀንዲ ማእከሉ ዝገበረ ፖሎቲካዊ ውድብ ምፍጣርን፡ ሕድሕዶም ተመላላእትን ተመጋብትንምበር፡ ዘጋራጩ ነገር ኣሎዎም ኢሉ ኣይኣምንን። ስለዚ ድማ፡ ስምረት መንእሰያት ኤርትራውያን ንድሕነት ሃገር፡ ከም

ወሰንቲ አጀንዳታትቱ ሒዞ ክቃለሰሎም ከምዝግባእ እናተሓሳስበ መጸኢ እዩ። መን ካብ መን ይቕድም ኣብ ዝብል ሕቶ ድማ፡ ምስ ዓቕምን ብቕዓትን ስምረት መንእሰያት ኤርትራ ንድሕነት ሃገር ከምዝተሓሳሰር፡ ብጽንዓት ይኣምን።

ኣብ መንእሰያት ኤርትራ ተፈጠሩ ዘሎ ሕጉን መንፈስ ቃልሰን በዓል-ቤታዊ ስምዒትን ናህሩ ከይነከየ ናብ ዝጭበጥ ነገራዊ-ሓይሊ ንምስግጋር፡ ዝተጀመረ ጉዕዞ ኣወንታዊ መኽሰብ ቃልሰና ምዃኑ ብጽንዓት ይኣምን። ካብዚ እምነት'ዚ ብምብጋስ፡ ውድብና፡ ኣብ መስርሕ ቃልሰ ዘጥረዮ ኣወንታዊ ተሞኩሮ ኣብ ምስግጋር ይኹን፡ ንምዕዋት'ዚ ጉባኤን ኪኒኡን ኣብ ሓባራዊ ዕላማታትናን ኣብኡ ብንፈጥሮ ዕግበትን መሰረት ብምግባር፡ ህዝባዊ ደሞክራሲያዊ ዕላማታትና ንምዕዋት፡ ብጽምዶ ክሰርሕ ድልው ምህላዉ ከረጋግጽ ይደሊ።

ዓምዲ ደብዳቤታት

ናብ ኣዳለውቲ ዓምዲ ደብዳቤታት መጽሄት መርሆ፡- ብቕዳምነት ሕውነታዊ ሰላምታይ ኣቕርብልኩም። ናይዛ ዓምዲ'ዚኣ ቀዋሚ ዓሚል ክኸውን ወሲነ ኣሎኹ። ዓቕምን ኣኻእሎን ይሃበኒ፤ ኣሜን። በሉ ንሎሚ መሪጺያ ዘሎኹ ኣርእስቲ ቀጺላ ዘላ እያ።

ጽቡቕ ብሰራት!!

ካብ ቅድሚ 15 ዓመት ጀሚሩ፡ ንብርክት ዝበላ ውድባትና ዝሓቕፈ ምሕዝነት ክፍጠር፡ ጽንሕ ኢሉ ድማ፡ ኣብ ሞንጎ ወከልቲ ውድባትና ብዝውላዕ ምስሕሓብ፡ ክንፈናጨል ዓይንና እናረኣየ እዝንና እናሰምዐ ሓሊፍናዮ። ካብ ነብሲ ወከፍ ፖሎቲካዊ ውድብ፡ ክልተ ሰባት ወከልቲ ኮይኖም ዝተሳተፉሉ ግንባር፡ መን ኣቦ-መንበር ይኹን ኣብ ዝብል ሞነተ፡ ዝተፈጠረ ፍልልይ፡ ህዝብና ይኹን ኣባላት ውድባትና፡ ትጽቢት ዘንበርናሉ ግንባር፡ ናብ ክልተ ገሚያም ናብ ውድባቶም ዝተመለሱሉ ታሪኽ 2007 ክዝክር እንከሎኹ የሰገድግደኒ።

ኣብ ጉዕዞ ቃልሰ፡ ኣብ ሞንጎ ፖሎቲካዊ ኣመራርሓታት፡ ጊዝያዊ ናይ ሓሳብ ምፍልላይን ምውጣጥን ከጋጥም ከም ንቡር እንርእዮ እዩ። ካብኡ ሓሊፉ ግን፡ ውድብ ወከልቲ'ምበር ንኹሉ ወዳኢ ነገር ኮይንካ ከምዘይተሓላኸካ ብምርሳዕ፡ ኣብ ኣኼባ መሪሕነት ሰፊሕ ግንባር፡ ፍልልይ ርእይቶ ስለዝፈጠርካ፡ ናይ ሓባር ግንባር ናብ ክልተ ገሚዕካ፡ ክምረቕልካ ናብ ውድብካ ምምላስ ሓላፍነት ዝገደሎ ተግባር ምንባሩ መን ክስሕቶ። እንተኾነ ግን፡ ቀደሙ'ውን እቶም መስረቲ ሰፊሕ ግንባር፡ ንሳቶም እቶም ወከልቲ ፖሎቲካዊ ውድባት ብምንባርም፡ ምስ እምነቶም ዘይሰማማዕን ቃሕ ዘይብሎምን እንተኾይኑ፡ ምስ ውድባም ከይተማኸሩ፡ ከም ውልቀ ጥሪቶም ፋሕ ኣቢሎም ክመጹ ሰኽፍ ከምዘይብሎም ብኣንክሮ ተዓዚብናዮም ኢና። እቲ መሰደመም ዝኾነ ነገር ድማ፡ ምስ ብጽቶም ከይተማኸሩ ዝበተኑዎ ሰፊሕ ፖሎቲካዊ ጽላል፡ ውድባም ከም ቅኑዕ ውሳኔ ተቐቢሉ፡ ድፋዕ ክኾኖም ዝሰርሑዎ ተቀስኦ እዩ።

ናይ ሓባር ግንባር መስሪትናልካ ተባሂሉዎ፡ ብምሒር ታሕንስ ኮቦሮ ሓምሓም ዘህረመዎ ኣባል ውድባም፡ ብኢደ-ወነኖም ነቲ ዘቕመዎ ግንባር ምስ ኣፍረሱዎ ድማ፡ ድፋዕ ሒዞ ድኸመቶም ክከላኸል፡ ማይክሮፎን ኮይኑ ምስእም ክነብሕ፡ ከይሓነኹ ክዋፈሩ ምርኣይና እዩ። ብስምዒት ተነዲሖም ዘፍረሱዎ ሰፊሕ ግንባር፡ መሊሶም ክኻንዩዎ ላዕልን ታሕትን ክብሉ ኣማዕዲና ነቋምቶም ነበርና። ኣብዚ ኹሉ ተቀስኦ፡ ኣባል ውድባት ዘይሰገር ብጽሑት ከምዘለዎ መን ክዝክር። እቶም ኣብ ጉባኤታት ውድባትና ቆጽሊ ዝተነበረሎም መራሕቲ፡ ንኹሉ ነገር ወዳእቲ ይኹኑ። ክንደይ ዓገብሞ ሓሊፉ።

እቲ ዝሓለፍናዮ ሂወት ምልስ ኢልካ ምስ እትዝክር፡ እቶም ንውድቦም ጸይሮም ብተወፋይነት ዝቃለሱ ኣባላት፡ ኣብ ኣገደስቲ ውሳኔታት ውድቦም ተርኣም እንታይ ክኸውን ይግበእ ነይሩ ኢልካ ክትሓትት ይገብረካ። ብውሽጥኻ ድማ፡ እዚኣ ደኣ ካብታ ኢሳይያስ ኣፈወርቂ፡ ኣብ ውድቡ ገባሪ ሓዳጊ ኮይኑ ዝፍጽማ ዝነበረን ዘሎን፡ እንታይ ዝፈልፆ ነገር ኣሎ ክትብል'ውን ትደናደን። ዝኾነ ኾይኑ፡ ኣብ ዝሓለፈ እናቐዘምካ ምንባር ፋይዳኻ እንተዘይሃለዎ፡ ንመጻኢ ከይድገም ግን፡ ክንመሃረሉ ይግባእ'ዩ ዝብል እምነት ኣሎኒ።

ኣብ ዝሓለፉ ከባቢ 15 ዓመታት ዘይረኣናዮ፡ ተወዲኡ ዝመጸልና እናተቐበልና፡ ግን ድማ ንቕድሚት ሓንቲ ስድሪ ወስ ከይበልና ዝሓለፍናዮ ናይ ቃልሲ መዋእል ክንሰግር ከምዝጀመርና ዘመላኸት ጽቡቕ ብስራት ሰሚዕና። ብስራትካ ይጥግም በሉኒ።

መራሕቲ ፖሎቲካዊ ውድባትና፡ ካብ 31 ጥሪ ክሳብ 04 ለካቲት 2014 ዓ.ም. መበል 2ይ ምምኽኻራዊ ኣኼባ ኣካይዶም ብዓወት ከምዝወድኡ በብወገና ተኸታቲልናዮ ኢና። ጉባኤ ሰፊሕ ፖሎቲካዊ ጽላል ንምድላው፡ ንኣቡ-መንበራት ወድባትና ሓላፍነት ከም ዝተዋሃቦም ድማ፡ ኣብ'ቲ ዝተዘርግሐ መግለጺ ኣንቢብና። ብመሪሕነትና'ውን ዝርዝር ዝበለ ሓበሬታ ሰኒቕና ኢና።

ኣቡ-መንበራት ፖሎቲካዊ ውድባትና፡ ጉባኤ ሰፊሕ ፖሎቲካዊ ጽላልና፡ ናይ ምድላው ሓላፍነቶም ክዓሙ፡ ኣብ ወርሒ ለካቲት 2014 መበል ካልኣይ ሰሙን፡ ኣኼባ ከምዝካየዱ ፈሊጥና ኢና። ኣብ ውሽጢም መቐላ ዕዮ ከም ዝገበሩ'ውን ሰሚዕና።

ክቡራት ተኸታተልቲ ዓምዲ ደብዳቤታት፡ ንሕጂ ኣብ'ታ ተገድሰኒ፡ ካብ ዝሓለፈ ናይ ቃልሲ ጉዕዞና ፍልይ ዝበለት መደብ ኣድሂብ እየ ሓሳብይ ክህብ ተበጊሰ ዘለኹ። ናብ ሰፊሕ ጉባኤ ፖሎቲካዊ ጽላልና ቀሪቦም ክጸድቁ፡ ብኣቡ-መንበራትና ዝዳለዉ ዘለዉ ዝተፈላለዩ ንድፍታት፡ ክንካታዎሎም፣ ዝጎደለ ክንምልእ፣ ጌጋታት ክንእርም፣ ኮታስ ዘሎና ዓቕሚ ክነበርክት ናይ ምይይጥ መድረኽ ክኸፈተልና ወሲኖም ምህላዎም ጽቡቕ ብስራት እዩ በሃሊ እዩ።

ኣብ ሕሉፋት ጉባኤታት ሰፋሕቲ ግንባራትና፡ ብዘይካቶም ከም ወከልትና ዝለኣኹ ውሱናት መራሕትና፡ መብዛሕትና ኣባላት ውድባት፡ ተወዲኡ ምስ መጻና ነንብቦምበር ኣቐዲምና ክንዝትየሉ ዕድል ንረክብ ኣይነበርናን። ሎሚ ግን፡ ከም ቀንዲ ሰብ ጉዳይን ንምዕዋቱ ኣብ ቅድሚት እንስለፍ ምኃና ኣብ ግምት ኣእትዮም፡ ነቶም ንድፍታት ክንዝትየሎምን ሓላባትና ክንህበሎምን፡ መድረኽ ክኸፍተልና ምውሳኖም ናይ ብሓቂ ጽቡቕ ብስራት እዩ እብል። እዚ ባህሊዚ ክልመድን እናሰፍሐን እናዓምቐን ክኸይድ ዝበግኦ እዩ። ከም ሓቂ፡ እቲ እንዝትየሉ ኣጀንዳ፡ ንኣባላት ውድባት ጥራሕ'ውን ዝምልከት ኣይኮነን። ብቐንዱ ህዝብታትና ተቐሊሶም ከወውቱዎም ዝሕንጸጹ ብምኃናም፡ ኣቐዲሞም እንተተመያየጡሎምስ እንታይ ሓጥያት'ዶ ኣሎዎ እዩ? ብወገነይ የብሉን በሃሊ እዩ።

ስለዚ መራሕትና፡ ንዝወሰኑዎ ውሳኔ ምእዙዛት ኮይኖም፡ ኣብ'ቶም ነዲፎም ዘውርዱልና ሰነዳት ጉባኤ፡ እኹል ጊዜ ተዋሂቡና ክንመያየጠሎምን ክንካትዎሎምን ሰፊሕ ዲሞክራሲያዊ መድረኽ ክኸፍቱልና ኣዘኻኸር። ከም ኣባላት ውድባት ተመያይጥና ርእይቶና ዘፍሰሰናሎም ንድፊ ሰነዳት፡ ኣብ ጉባኤ ብወከልትና ጸዲቕም ክመጹና እንከሎ፡ ናብ ህዝብታትና ወሪድና ንምዕዋቶም ኣብ ዝካየድ ቃልሲ፡ ከምዘይንሰንፍ ርግጽኛ እዩ። ስለዚ መራሕትና፡ ኣብ ቃልኩም ጽንዑ እናበልኩ፡ ንዘስምዑና ጽቡቕ ብስራት ድማ ምስጋናይ ኣቕርብ።

ወዲ ቀሺ ኣባል ሰደግኤ
ካብ መዓስከር ሽመልባ

የክፍል መሰመርን ቀፍሽን ሐዘና
ገጽገብር መደረሻችን ገጽገብር ከገጽገብ ሲሆን